



आराध्या के 10वें बर्थडे पर पापा अभिषेक बच्चन ने शेर की सेलिब्रेशन की तस्वीर अभिषेक बच्चन और ऐश्वर्या राय इस समय अपनी बेटी आराध्या के साथ मालदीव में छुट्टियां बिता रहे हैं। 16 नवंबर 2021 को आराध्या 10 साल की हो गई हैं और उन्होंने अपने पेरेंट्स के साथ मालदीव में ही बर्थडे सेलिब्रेट किया है। अभिषेक बच्चन ने इस मौके पर अपनी प्यारी बेटी की एक तस्वीर सोशल मीडिया पर शेर की है और जन्मदिन की शुभकामनाएं दी हैं। अभिषेक ने आराध्या के 10वें बर्थडे सेलिब्रेशन की तस्वीर शेर की है। इस तस्वीर में आराध्या पिंक कलर की फ्रिल ड्रेस में नजर आ रही हैं। तस्वीर शेर करते हुए अभिषेक ने लिखा, हैपी बर्थडे प्रिंसेस। जैसा कि तुम्हारी मां कहती हैं, दुनिया को एक बेहतर जगह बनाओ। हम तुम्हें बहुत प्यार करते हैं और भगवान का आशीर्वाद तुम पर हमेशा रहे। इससे पहले अभिषेक बच्चन के नजदीकी दोस्त सिकंदर खेर ने भी आराध्या को बर्थडे पर विश किया है। सिकंदर ने एक पुरानी तस्वीर शेर करते हुए लिखा, मेरी प्यारी राजकुमारी को शुभकामनाएं... मैं तुमसे बहुत प्यार करता हूँ... हमेशा स्वस्थ रहो और अपने साथ के लोगों के साथ खुश रहो... भगवान का आशीर्वाद तुम पर बना रहे... तुम्हारा सिकू चाचू। वर्क फ्रंट की बात करें तो अभिषेक बच्चन अब आने वाली फिल्मों बॉब विस्वास और दसवीं में नजर आने वाले हैं।

आ गया स्पाइडर मैन: नो वे होम का जबरदस्त ट्रेलर

पिछले काफी समय से स्पाइडर मैन सीरीज की फिल्म Spider-Man: No Way Home का इंतजार किया जा रहा है। अब इस फिल्म का ऑफिशल ट्रेलर रिलीज कर दिया गया है। इस बार स्पाइडर मैन की भिड़ंत एक साथ कई दुश्मनों से होने वाली है। ये सारे विलन एक साथ मिलकर स्पाइडर मैन का खात्मा करना चाहते हैं ताकि वे मानव जाति को नष्ट कर सकें। एक बार फिर स्पाइडर मैन के किरदार में टॉम हॉलैंड जान डालते हुए नजर आ रहे हैं। हर बार की तरह मार्वल सिनेमैटिक यूनिवर्स की फिल्मों की तरह इसमें कमाल के ऐक्शन सीन नजर आ रहे हैं। रिलीज होते ही ट्रेलर को फैंस का जबरदस्त रिस्पॉन्स मिल रहा है। Spider-Man: No Way Home में टॉम हॉलैंड के अलावा जेनडाया, बेनेडिक्ट कंबरबैक, जॉन फ़ैवर्नू, जैकब बेटलन और मैरिसा टोमी मुख्य भूमिकाओं में हैं। भारत में यह फिल्म 4 भाषाओं इंग्लिश, हिंदी, तमिल और तेलुगु में रिलीज की जा रही है। फिल्म 17 दिसंबर को क्रिसमस के मौके पर दुनियाभर के सिनेमाघरों में रिलीज होगी।

विदाई के वक्त ठहाके लगाती नजर आई श्रद्धा आर्या, सहेलियों को खूब चिढ़ाया



कुंडली भाग्य फेम टीवी ऐक्ट्रेस श्रद्धा आर्या ने मंगलवार को नेवी अफसर राहुल शर्मा के साथ सात फेरे ले लिए हैं। श्रद्धा की शादी की तस्वीरें और वीडियोज सामने आ गई हैं और सोशल मीडिया पर धमाल मचा रही हैं। शादी हिंदु रीति-रिवाजों से हुई है। सामने आए वीडियोज में जहां मरुन लहंगे दुल्हन बनी श्रद्धा की एंट्री जबरदस्त है, वहीं राहुल उन्हें गोद में उठाकर स्टेज पर जाते हुए नजर आ रहे हैं। सात फेरों के वीडियो में दूल्हा-दुल्हन को देख जहां फैंस का दिल बाग-बाग हो रहा है, वहीं सबसे मजेदार है विदाई का वीडियो। आम तौर पर विदाई के वक्त दुल्हन की आंखों में आंसू होते हैं, लेकिन श्रद्धा जुदा हैं। वह कार में बैठकर ठहाके लगा रही हैं। यही नहीं, ऐक्ट्रेस अपनी दोस्तों को चिढ़ा भी रही हैं। विदाई के वक्त श्रद्धा कार में बैठी हुई हैं और दोस्तों से बात कर रही हैं। वह अपनी सहेलियों को चिढ़ाते हुए कहती हैं, मुझे याद करना। बहुत जलना मेरे दोस्तों। यह कहते हुए श्रद्धा कार में बैठकर उन्हें गुडबाय कहती हैं।

करण कुंद्रा और प्रतीक सहजपाल में गंदी लड़ाई

बिग बॉस 15 में एक बार फिर घर दो हिस्सों में बंट गया है। वीआईपी और नॉन-वीआईपी के बीच बुधवार के एपिसोड में हालात जंग जैसी होने वाली है। खास बात यह है इस दौरान करण कुंद्रा और प्रतीक सहजपाल में गंदी लड़ाई होने वाली है, क्योंकि टास्क के मुताबिक अब जंग वीआईपी सीट के लिए है। शो मेकर्स ने जो प्रोमो शेर किया है, उसमें प्रतीक अपने मेंटॉर रह चुके करण कुंद्रा से झगड़ते दिख रहे हैं। करण भी अपना आपा खो देते हैं और दोनों बुरी तरह उलझ जाते हैं।

मंगलवार के एपिसोड में हमने देखा कि वीआईपी मेंबर्स को नॉन-वीआईपी मेंबर्स में से किसी एक सदस्य के जेल भेजने की जिम्मेदारी दी गई। इस दौरान करण कुंद्रा, तेजस्वी प्रकाश, उमर रियाज और विशाल कोटियन जहां प्रतीक सहजपाल को जेल नहीं भेजना चाहते हैं, वहीं निशांत भट्ट इसके उलट चाहते हैं। ऐसा इसलिए कि वीआईपी मेंबर्स का मानना है कि जो भी जेल में जाएगा, उसे पब्लिक से सहानुभूति मिलेगी। साथ ही हर वक्त एक कैमरा उस पर फोकस रहेगा। द खबरी की रिपोर्ट के मुताबिक, शो में नया टिक्स्ट आने वाला है, क्योंकि बिग बॉस निशांत भट्ट को अधिकार देते हैं कि वह किन्हीं दो कंटेस्टेंट से वीआईपी का टैग छीन लें। निशांत, करण और तेजस्वी को वीआईपी टैग से मुक्त कर देते हैं।

तेजस्वी-प्रतीक में भी बहस

अब शो में यहीं से एक नए टास्क की शुरुआत होगी। दो सदस्यों को वीआईपी का टैग मिलना है और लड़ाई इसी की है। टास्क के दौरान प्रतीक करण पर आरोप लगाते हैं कि वह चीटिंग कर रहे हैं। दोनों की लड़ाई में तेजस्वी भी करण का साथ देती हैं। वह करण को मजबूती से पकड़ी हुई नजर आ रही हैं, ताकि मामला ज्यादा फिजिकल न हो। करण कहते हैं कि वह टास्क को रद्द



एजेंसी (वेब वार्ता न्यूज)


करवाएंगे। तेजस्वी भी कुछ कहती हैं, जिस पर प्रतीक कहते हैं कि वह बीच में न बोले। इस पर तेजस्वी भड़क जाती हैं। वह कहती हैं, तू होता कौन है मुझे चुप रहने बोलने वाला?

ये सदस्य हो चुके हैं नॉमिनेट

पिछले एपिसोड में हमने ये भी देखा कि बिग बॉस ने राजीव अदातिया, नेहा भसीन, प्रतीक सहजपाल, सिम्बा नागपाल और जय भानुशाली को नॉमिनेट कर दिया है, क्योंकि ये सभी वीआईपी सदस्य नहीं हैं। राजीव और नेहा को लगता है कि घर के मौजूदा वीआईपी सदस्य इस टैग के लायक नहीं हैं। जबकि करण और तेजस्वी यह प्लान करते नजर आते हैं कि किसी भी सूरत में प्रतीक को जेल में नहीं भेजना चाहते, क्योंकि इससे उन्हें ही फायदा होगा। इनकी कोशिश है कि राजीव अदातिया जेल जाएं।

आयुष शर्मा नहीं चाहते थे सलमान खान करें अंतिम में काम

बॉलिवुड सुपरस्टार सलमान खान के साथ कौन एक्टर काम नहीं करना चाहेगा। जल्द ही उनकी अगली फिल्म अंतिमरु द फाइनल टूथर रिलीज होने वाली है। इस फिल्म में लीड रोल में सलमान के बहनोई आयुष शर्मा नजर आने वाले हैं। आपको जानकर यह हैरत होगी कि आयुष शर्मा इस फिल्म में सलमान खान के साथ काम नहीं करना चाहते थे। इसका कारण भी जरा अलग है।



एक हालिया इंटरव्यू में आयुष ने कहा कि वह नहीं चाहते थे कि दबंग स्टार उनकी फिल्म में काम न करें। आयुष का कहना है कि ऐसा वह इसलिए चाहते थे ताकि एक बार फिर उन पर नेपोटिज्म के आरोप न लगने लगे। इस बारे में बात करते हुए उन्होंने आगे कहा कि उन्हें इस बात से शुरु में दिक्कत थी कि सलमान भी फिल्म में काम करने जा रहे हैं। आयुष को डर था कि लोग कहेंगे कि आयुष के करियर में मदद करने के लिए सलमान इस फिल्म को बना रहे हैं और वह नहीं चाहते थे कि एक बार फिर नेपोटिज्म की बहस शुरू हो जाए। आयुष ने कहा कि उन्होंने परिवार के सभी लोगों को यह समझाने की कोशिश की थी कि सलमान अंतिम में काम न करें। इसके साथ ही आयुष को यह भी डर था कि वह पहली बार एक अलग तरह के किरदार में नजर आ रहे हैं और फिल्म में सलमान के स्टारडम को झेल नहीं पाएंगे। हालांकि सलमान ने आयुष से कहा कि वह इस फिल्म में काम करना चाहते हैं और आयुष को खुद ही देखना होगा कि वह अपने किरदार के साथ किस तरह से न्याय करें। आयुष ने कहा कि उन्हें याद है कि जब अंतिम: द फाइनल टूथ की घोषणा की गई थी तो किस तरह सोशल मीडिया पर उन्हें ट्रोल किया गया था। तब लोगों ने कहा था कि वह फिल्म में आयुष को नहीं देखना चाहते। आयुष ने जब यह बात सलमान को बताई तो उन्होंने कहा कि अगर 5 हजार लोग ट्वीट कर फिल्म नहीं देखने की बात करते हैं तो इससे कोई फर्क नहीं पड़ता है। अंतिम: द फाइनल टूथ 26 नवंबर 2021 को सिनेमाघरों में रिलीज होने वाली है।